

پروفیسر محمد رفیق تاشکی

تحقیق و تنقید

# یتیم پوتے کی وراثت کا مسئلہ

## (قرآن کریم کے روشنی میں)

دورِ حاضر میں یتیم پوتے کی وراثت کے مسئلے کو بہت اُجھالا گیا ہے، فسر مغرب کی یلغار سے مسخر دماغوں نے اس مسئلے کو ایک جذباتی پس منظر میں رکھ کر، علماء اُمت کو بالعموم اور فقہاء اسلام کو بالخصوص، خوب نشانہ بنایا ہے۔ قرآن کے نام پر قرآن کی حرمت کرنے والوں نے اسلام کے قانون وراثت کو جس طرح تضحیح و تشویش بنا دیا ہے، اس کی واضح مثال بھی چونکہ ”یتیم پوتے کی وراثت کا مسئلہ“ ہے اسلئے میں چاہتا ہوں کہ اس پر قرآن و سنت کی روشنی میں بحث کرنے کی بجائے، صرف قرآن ہی کی روشنی میں غلام احمد رپڑی صاحب کے دلائل کا جائزہ لیا جائے:

موصوف نے ”لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ“ اور ”يُؤْتِيكُمُ اللَّهُ فِي آوْلاَدِكُمْ“ کا حوالہ دیتے ہوئے یہ لکھا ہے کہ:

”ان آیات میں والدین، اولاد اور اقربوں کے الفاظ تشریح طلب ہیں، ہماری زبان میں والدین سے مراد صرف ماں باپ ہوتے ہیں اور اولاد سے مراد بیٹے بیٹیاں۔ لیکن عربی زبان میں ماں باپ اور ان سے اُوتر تک (دادا پردادا وغیرہ) سب شامل ہوتے ہیں اور اولاد میں بیٹے بیٹیاں اور ان سے نیچے تک (پوتے پڑپوتے وغیرہ) سب۔ اس حقیقت کو اہل فقہ بھی تسلیم کرتے ہیں۔ اس لئے اس کے متعلق کسی وضاحت کی ضرورت نہیں۔ اختلاف اقربوں کے مفہوم میں ہے۔“

۱۰ مطالب الفرقان، ج ۲، صفحہ ۲۸۹۔

یہاں موصوف نے جو کچھ فرمایا ہے وہ اپنے ہی خیالات کی دُنیا میں گھوم پھر کر فرمایا ہے، بارگاہِ علم میں اس کی کوئی حیثیت نہیں ہے، ”منکر قرآن“ کے بقول، جین چیز کو یہاں اہلِ فقہ نے ”متفقہ حقیقت“ قرار دیا ہے۔ وہ قطعاً ”متفقہ حقیقت“ نہیں ہے، اس کی وضاحت آئندہ بحث کی لغوی تحقیق میں خود بخود ہو جائے گی۔

## وَالِدٌ اور أَبٌ، نَزِيدٌ اور ابْنٌ میں فرق

پڑھنے صاحب نے وَالِدٌ اور اَوْلَادٌ کا جو مفہوم بیان کیا ہے، وہ اگر لغتِ عرب سے جہالت کا نہیں تو شرارت کا یقیناً منہ بولتا کرشمہ ہے حیرت یہ ہے کہ ”منکر قرآن“ صاحب کو عمر بھر کے مطالعہ کے بعد بھی اللہ الفاظ کا مفہوم معلوم نہ ہو پایا جس کے نتیجہ میں وہ خود بھی بہکت گئے اور دوسروں کو بھی بہکاتے رہے۔ فَاضَلٌ۔

عربی زبان میں ماں باپ کے لئے دو الفاظ مستعمل ہیں۔ وَالِدٌ اور اَبٌ۔ ان دونوں کے درمیان میں فرق یہ ہے کہ اقل الذکر میں ولادت کا براہِ راست تعلق کا پایا جانا ضروری ہے، جبکہ ثانی الذکر میں ولادت کے براہِ راست تعلق کا پایا جانا تو درکنار، برہ سے ولادت ہی کے فعل کا پایا جانا بھی ضروری نہیں ہے صرف کسی خاص تعلق یا مداومتِ صحبت کا وجود ہی اس لفظ کے اطلاق کے لئے کافی ہے وضاحت کے لئے درج ذیل دو جملوں پر غور فرمائیے:

۱- سَيِّدٌ وَالِدٌ بَكْرٌ (زید بکر کا باپ ہے)

۲- سَيِّدٌ اَبٌ بَكْرٌ (زید بکر کا باپ ہے)

پہلے جملے میں، (جس میں والد کا لفظ استعمال ہوا ہے) لغوی طور پر یہ امر مستحق ہے کہ زید اور بکر کے درمیان ولادت کا تعلق موجود ہے۔ یعنی زید، بر بنائے ولادت، بکر کا باپ ہے اور بکر، بر بنائے ولادت، زید کا بیٹا ہے، لیکن دوسرے جملے کی رو سے ان دونوں کے درمیان ولادت کے تعلق کا پایا جانا ضروری نہیں ہے یہ بھی ممکن ہے کہ زید، بر بنائے ولادت ہی بکر کا باپ ہو اور بکر اس کا بیٹا ہو،



صدی ہجری کے نامور ادیب اور علم لغت کے ماہر تھے) نے 'الْفَرْدُوقُ فِي اللُّغَةِ' کے نام سے ایک شہرہ آفاق کتاب لکھی ہے جس میں انہوں نے مترادف الفاظ کے لغوی باریکیوں سے بحث کی ہے، اس میں فاضل مصنف نے 'وَلَدٌ' اور 'ابْنٌ' (اور اسی ضمن میں 'وَالِدٌ' اور 'أَبٌ') کے درمیان فرق کی وضاحت کرتے ہوئے فرمایا ہے

(الفرق) بين الولد والابن أن الابن أن الابن يفيد الاختصاص و مداومة الصفة ولهذا يقال ابن الفلاة لمن يداوم سلوكها وابن السرى لمن يكثر منه، وتقول تبنيت ابناً إذا جعلته خاصاً بك، ويجوز أن يقال إن قولنا هو ابن فلان يقتضى أنه منسوب إليه ولهذا يقال الناس بنو آدم لأنهم منسوبون إليه وكذلك بنو إسرائيل، والابن في كل شيء صغير فيقول الشيخ للشاب يا بني ويسمى الملك رعيته الأبناء وكذلك أنبياء من بنى إسرائيل كانوا يستون أمهم أبناءهم ولهذا كنى الرجل بأبي فلان وإن لم يكن له ولد على التعظيم، والحكام والعلماء يستون المتعلمين أبناءهم ويقال لطالبي العلم أبناء العلم وقد يكتنى بالابن كما يكتنى بالأب كقولهم ابن عرس وابن نيرة وابن آوى وبنيت طبق وبنات نعش وبنات وردان، وقيل أصل الابن التأليف والاتصال من قولك بنيتهم وهو مبنى وأصله بنى وقيل بنور ولهذا جمع على أبناء فكان بين الأب والأبن تأليف - والولد يقتضى الولادة ولا يقتضيهما الابن والابن يقتضى أباً والولد يقتضى والدًا، ولا يستى الانسان والدًا إلا إذا صار له ولد وليس هو مثل الأب لأنهم يقولون في التكنية أبوفلان وإن لم يلد فلانًا ولا يقولون في هذا والد فلان إلا أنهم قالوا في

النَّشَاءُ وَالِدِنِ حَمَلَهَا قَبْلَ أَنْ تَلِدَ وَقَدْ وُلِدَتْ إِذَا وُلِدَتْ  
وَيُقَالُ الْإِبْنُ لِلذَّكَرِ وَالْوَلَدُ لِلذَّكَرِ وَالْأُنْثَى -

### ترجمہ:

”وَلَدٌ اور اِبْنٌ میں فرق یہ ہے کہ ابن صرف تعلق خاص اور دوام صحبت کا فائدہ دیتا ہے۔ اس لئے بیابان یا وسیع صحرائی راستے کے سالک کو اِبْنُ الْفَلَاحَةِ کہتے ہیں اور رات کو بھرتت قطع مسافت کرنے والے کو ابن السری کہتے ہیں۔ اور جب تو کسی شخص کو اپنے لئے مخصوص کر لیتا ہے تو کہتا ہے کہ ”میں نے اُسے بیٹا بنا لیا (تَبَنَيْتُهُ)“ ہمارے سانس قول کے بارے میں کہ ”وہ فلاں کا بیٹا (ابن) ہے“ یہ کہنا بھی جائز ہے کہ اس قول کا تقاضا یہ ہے کہ ”وہ فلاں کی طرف منسوب ہے“ اسی لئے کہا جاتا ہے کہ ”لوگ آدم کے بیٹے (بنو آدم) ہیں“ کیونکہ لوگ اس کی طرف منسوب ہیں اور اسی طرح بنو اسرائیل میں بھی نسبت کا مفہوم پایا جاتا ہے۔ پھر اس لفظ کا اطلاق ہر شے میں فرد صغیر پر کیا جاتا ہے۔ مثلاً بوڑھا، نوجوان سے ”اے میرے بیٹے“ کے الفاظ سے خطاب کرتا ہے، بادشاہ اپنی رعایا کو ”ابناء“ کے لفظ سے موصوم کرتا ہے، اسی طرح انبیاء بنی اسرائیل، اپنی اپنی قوم کو ”اپنے بیٹے (ابناء ہم)“ کہتے تھے، اسی وجہ سے ایک آدمی کو تعظیماً اَبِيْوُ فُلَانٍ کے لفظ سے کیفیت دی جاتی تھی، خواہ سرے سے اس کا کوئی بیٹا ہی نہ ہو۔ صاحب علم و حکمت اپنے شاگردوں کو ”اپنے بیٹوں“ (ابناء ہم) کا نام دیتے ہیں اور علم کے طالبین کو ”فرزندانِ علم“ (ابناء العلم) کہا جاتا ہے اور کبھی بیٹے (ابن) کی نسبت سے کیفیت رکھی جاتی ہے جیسا کہ باپ (ابو) کی نسبت سے مثلاً ابن عرس (نولہ)، ابن نمرہ ( )، ابن آدمی (گیدڑ)، بنت طبق (سختیاں)، بنات نعش (مخصوص سات ستارے)، بنات وردان ( )، اور یہ بھی کہا گیا ہے کہ ”ابن“ کی اصل تالیف و اتصال ہے، جو ترے اس قول سے

کہ ”میں نے اس کو آباد کیا“ (بنیتاً) سے ماخوذ ہے جبکہ وہ (بنیتہ کی ضمیر منقول) آباد شدہ ہے، اس کی اصل ”ب، ن، ی“ ہے اور یہ بھی کہا گیا ہے کہ اس کی اصل ”ب، ن، ی“ ہے، اسی لئے اسکی جمع ”اہناد“ ہے۔ (جس کا کلمہ لام ہمزہ ہے)، اسی طرح اَبٌ اور اَبْنٌ کے درمیان تالیف کا رشتہ پایا جاتا ہے۔

رَبَا وَوَلَدٌ تو اس میں فعل ولادت کا تقاضا پایا جاتا ہے، جبکہ اَبْنٌ میں قطعاً یہ تقاضا موجود نہیں ہوتا۔ اور اَبْنٌ، اَبٌ کو مقتفی ہے جبکہ وَوَلَدٌ، وَالِدٌ کو مقتفی ہے، اور کسی انسان کو وَالِدٌ نہیں کہا جاتا مگر اس وقت جبکہ (برنائلے ولادت) اس کا بیٹا (وَلَدٌ) ہو، اور وہ لفظ (وَالِدٌ)، اَبٌ کی طرح نہیں کیونکہ لوگ کنیت کے طور پر اَبُو فُلَانٍ بھی کہہ دیتے ہیں جبکہ اس نے ”قلل“ کو جنم نہیں دیا، ہوتا ایسے معاملے میں لوگ وَالِدٌ فُلَانٍ کی ترکیب استعمال نہیں کرتے، ہاں مگر لوگ (انسانوں میں تو نہیں لیکن جانوروں میں سے) اُس بکری کے بارے میں وَالِدٌ کا لفظ استعمال کرتے ہیں۔ جو قبل از وقت، ابھی حالت حمل میں ہو، خواہ پھر وہ جس وقت بھی پھر جنم دے، اور یہ بھی کہا گیا ہے کہ اَبْنٌ مذکر کے لئے ہے لیکن وَوَلَدٌ مذکر اور مؤنث دونوں کے لئے ہے۔

وَالِدِینَ اور اَبْوَابِینَ (نیز اولاد اور اَبْتالہ) کے درمیان کو انہی فرق و تفاوت پایا جاتا ہے اُسے پیش نظر رکھئے اور پھر ”مفکر قرآن“ صاحب کی یہ حالت توبے علمی یا دیدہ دانستہ مغالطہ انگیزی کو ملاحظہ فرمائیے:

”ہماری زبان میں وَالِدِینَ سے مراد صرف ماں باپ ہوتے ہیں لیکن عربی میں ماں باپ اور ان سے اُوپر تک (دادا پردادا) سب شامل ہوتے ہیں اور اولاد میں بیٹے بیٹیاں اور ان سے نیچے تک (پوتے پڑپوتے وغیرہ) سب ہیں۔“

۱۵ مطالب الفرقان، ج ۲، صفر ۲۸۹۔

حقیقت یہ ہے کہ والدین کے لفظ میں صرف ماں باپ ہی داخل ہیں، جن سے براہ راست ولادت کا تعلق پایا جاتا ہے (والدین کا مادہ ہی و-ل-د ہے۔ جس سے ولادت کا مصدر ماخوذ ہے)۔ یہاں یہ امر بھی پیش نظر رہے کہ چونکہ ایک شخص کی براہ راست ولادت میں صرف والد اور والدہ ہی کا وجود ضروری ہوتا ہے، اس لئے والد کے لفظ سے ماں باپ کے لئے تشبیہ کا صیغہ وَالذِّينِ تو آتا ہے مگر عربی میں وَالِدٌ سے حج کا صیغہ موجود ہی نہیں ہوتا۔ اور اب (باپ) کے لفظ میں چونکہ براہ راست ولادت کا تعلق ضروری نہیں ہوتا، اس لئے اس لفظ سے حج کا صیغہ اباءٌ منوعہ ہے۔ جس میں باپ کے علاوہ دادا پردادا وغیرہ سب شامل ہیں۔ ”مفکر قرآن“ صاحب کی غلطی یہ ہے کہ وہ عمر بھر وَالذِّينِ اور اَبُوئِنِّم کے درمیان نازک فرق و تفاوت کو ہمیشہ نظر انداز کرتے رہے ہیں اور محض اَدُو کے الفاظ ”ماں باپ“ کی آڑ میں ایک غلط روشنی اختیار کرتے رہے ہیں۔ اَعَاذُ نَا اللّٰهُ مِنْ جَهْلِهَا وَسُوْرِ فَعْمِهَا۔

یاد رکھئے کہ وَالذِّينِ سے مراد صرف ماں باپ ہیں۔ دادا پردادا وغیرہ ہرگز اس کے مفہوم میں داخل نہیں ہیں۔ وَالذِّينِ کا مادہ ”و-ل-د“ ہی ولادت کے تعلق سے اس کے مفہوم کو حملہ اصول میں سے صرف ماں باپ تک محدود کرتا ہے، ہاں البتہ اَبُوئِنِّم کا لفظ ہوتا تو ہم مان لیتے کہ اس کے مفہوم میں ماں باپ یا اُن سے اوپر (دادا دادی یا پردادا پردادی وغیرہ) سب شامل ہیں، باسک اس صحیح طرح اولاد سے مراد بھی صرف بیٹے بیٹیاں ہی ہیں۔ پوتے پڑپوتے وغیرہ ہرگز اس کے مفہوم میں داخل نہیں ہیں۔ اولاد کا مادہ ”و-ل-د“ ہی ولادت کے تعلق سے اس کے مفہوم کو صرف بیٹے اور بیٹیوں تک محدود کرتا ہے۔ ہاں البتہ اگر اُسنا کہ کا لفظ ہوتا تو ہم یہ مان لیتے کہ اس کے مفہوم میں بیٹے بیٹیاں اور ان سے نیچے تک (پوتے پڑپوتے وغیرہ) سب شامل ہیں۔

## پیر ویز صاحب کی مثال اول

اس کے بعد ہم ”مفکر قرآن“ صاحب ہی کی مثال سے کُن کی غلط فہمی اور غلط انگیزی کی

وضاحت کئے دیتے ہیں۔

اس میں بکر سے نلے کر رشید تک سب زید کی اولاد  
 میں شامل ہیں اور حمید سے لے کر زید تک سب رشید  
 کے والدین میں شامل ہیں، اس لحاظ سے زید کی وفات  
 پر بکر سے لے کر رشید تک سب اس کے وراثت قرار  
 پائیں گے اور رشید کی وفات پر حمید سے لے کر زید تک۔  
 لیکن اس سے بڑی الجھنیں پیدا ہو جائیں، قرآن حمید نے  
 اکتوب کا اضافہ کر کے معاملہ کو صاف کر دیا۔

(مطالب القرآن ج ۳، صفحہ ۲۸۹)

پرویز صاحب کی اس مثال میں (جو دراصل رشید بن حمید بن عمر بن بکر بن زید کے سلسلہ  
 نسب کو ظاہر کرتی ہے) ان کا یہ فرمان کہ — ”بکر سے لے کر رشید تک سب زید  
 کی اولاد میں شامل ہیں۔“ قطعی طور پر غلط ہے۔ ہاں البتہ اگر وہ یہ کہتے کہ —  
 ”بکر سے لے کر رشید تک سب زید کے ابناء میں شامل ہیں“ تو یہ بات یقیناً  
 درست ہوتی۔ اس مثال میں صرف بکر ہی زید کا واحد والد ہے۔ اسی طرح ”مفکر  
 قرآن“ صاحب کا یہ دعویٰ کہ — ”حمید سے لے کر زید تک سب رشید کے والدین  
 میں شامل ہیں۔“ قطعی طور پر بے بنیاد ہے، رشید کا والد صرف حمید ہے، البتہ اسکے  
 آباء میں وہ سب شامل ہیں، کیونکہ رشید کا براہ راست ولادت کا تعلق صرف حمید سے  
 ہے۔ اور رشید اس کا ولد ہے۔

آیات وراثت اور اولاد:

اب وَاٰلِهٖٓ وَاٰلِهٖٓ کے اس لغوی فرق و تفاوت کو ذہن میں رکھئے اور دیکھئے

لہ مطالب القرآن ج ۳، صفحہ ۲۸۹۔

”مفکر قرآن“ صاحب کو یہاں سوچ فہم لائق آجواہر والدین متذنبہ کا لفظ ہے جس میں دو سے زائد  
 افراد داخل نہیں ہو سکتے لیکن آجہائی، حمید سے لے کر زید تک چار پشتوں کو اس میں داخل کرتے  
 ہے۔





”عورتوں کے لئے اس ترکہ میں سے حصہ ہے جو ماں یا پاپا یا

قریب ترین رشتہ داروں نے چھوڑا ہو۔“

۲- وَلِكُلِّ جَعَلْنَا مَوَالِي مِمَّا تَرَكَ الْوَالِدَانِ وَالْأَقْرَبُونَ

(۴۳)

”اور ہم نے ہر اس ترکہ کے حقدار مقرر کر دیئے ہیں جو ماں

باپ اور قریب ترین رشتہ دار چھوڑے ہیں۔“

ان آیات میں بھی وَالِدَانِ کا لفظ استعمالی ہو گیا ہے اور اس سے ولادت کے تعلق کا تقاضا کرتا ہے جس کا مفاد یہ ہے کہ ترکہ کی تقسیم اصلاً اس ذریت میں واقع ہوگی جس سے میت کا براہ راست ولادت کا تعلق ہوگا۔ پوتے چونکہ دادے کے ساتھ براہ راست ولادت کا تعلق نہیں رکھتے، اس لئے دادے کی اولاد میں جب تک ایک بھی ”ولد“ موجود ہے، اس کی موجودگی میں وہ مہر محل وراثت نہیں پاسکتے، یہ قرآن کا صریح فیصلہ ہے، ہاں البتہ اگر دادے کا ایک بھی ”ولد“ نہ ہو اور پوتے موجود ہوں تو پھر پوتے وراثت میں حصہ پاسکتے ہیں۔ کیونکہ قرآن نے آیات وراثت میں، ایک اور صنف ایک مقام پر ابناء کا لفظ استعمال کیا ہے جس میں وہ ذریت بھی شامل ہے جس سے براہ راست ولادت کے تعلق کا ہونا ضروری نہیں ہے۔ اور وہ مقام ہے اکت کا وہ حصہ، جس میں ”اِبْنَاءُكُمْ وَابْنَاتُكُمْ لَا تَدْرُونَ أَيُّهُمُ أَقْرَبُ لَكُمْ نَفْعًا“ کے الفاظ موجود ہیں۔

مفکر قرآن اور لفظ ”اَقْرَبُونَ“

اس کے بعد آئے لفظ اَقْرَبُونَ کی طرف جس کے متعلق، ”مفکر قرآن“

صاحب نے یہ کہا ہے کہ

”جس لفظ نے قرآنی منشاء کو اس قدر واضح کر دیا تھا فقرے نے اسی

سے سارے معاملے کو الجھا دیا۔“

بُحَّانُ اللّٰهِ! سارے معاملے کو اُلجھا دینے کا الزام، فقہ کو وہ لوگ دے رہے ہیں جو اپنی کج نگاہی کی بنا پر وَلَدٌ اور رَابِنٌ کے لغوی مفہوم سے آنکھیں بند کرتے ہوئے قرآن کے پورے قانون وراثت کو اُلجھا رہے ہیں۔

موصوف نے لفظ اَقْرَبُونَ کی تشریح یوں کی ہے:

«اَقْرَبُونَ» کا عام ترجمہ ”رشتہ دار“ یا ”قربیبی رشتہ دار“ کیا جاتا

ہے۔ اس ترجمہ یا مفہوم کی رُو سے کہا جاتا ہے کہ ”قربیبی رشتہ دار کی موجودگی

میں دُور کا رشتہ دار وارث نہیں ہو سکتا، اَقْرَبُونَ کے اسی مفہوم کی

رُو سے یتیم پوتے کو دادا کے ترکہ سے محروم کیا جاتا ہے.....

..... (اَقْرَبٌ جمع اَقْرَبُونَ) کا مندرجہ بالا

مفہوم صحیح نہیں ہے، ”اَقْرَبٌ“ کا لفظی ترجمہ ”قربیب تر“ ہے.....

”رشتہ دار“ نہیں۔ ”رشتہ داروں“ کی سیلے قرآن میں ذموی اَلْقَرَابَةِ

وغیرہ کے الفاظ آئے ہیں۔

یہاں مفسر قرآن ”صاحب نے پھر غلط بیانی کی ہے، یہ کہنا کہ ”اَقْرَبٌ“

کے مفہوم میں رشتہ داری کا مفہوم شامل نہیں۔ صرف ”قربیب تر“ ہی کا مفہوم شامل

ہے۔ قطعی غلط بات ہے۔ ”مفسر قرآن“ صاحب تضادات کے شہنشاہ تھے ایک

مقام پر ایک چیز کی نفی کرتے تو دوسرے مقام پر اسی کے اثبات پر اُترتے تھے۔

مثال کے طور پر اسی اَقْرَبُونَ کے مفہوم کو لیجئے، یہاں تو وہ یہ فرما گئے کہ

اَقْرَبٌ کا لفظی ترجمہ ”قربیب تر“ ہے، رشتہ دار نہیں۔ لیکن آگے چل کر، آیت

كُوْنُوْا قَوَّامِيْنَ بِالْقِسْطِ شُهَدَآءَ بَلٰغًا وَّلَوْ عَلَىٰ اَنْفُسِكُمْ اَوِ الْوَالِدِيْنَ

وَالْاَقْرَبِيْنَ کا معنی ”رشتہ دار“ ہی کیا ہے۔

..... خواہ یہ شہادت (اور تو اور) خود تمہارے اپنے خلاف

جائے یا تمہارے والدین یا دیگر رشتہ داروں کے خلاف۔ لہ

اس کے علاوہ آیت (۲) میں اَقْرَبُونَ کا لفظ دو مرتبہ آیا ہے وہاں بھی

ان کے مفہوم میں ”رشتہ داری“ کا مفہوم داخل کیا گیا ہے۔

”مردوں کے لئے حصہ ہے اس مال میں سے، جو ان کے والدین یا وہ رشتہ دار جو ان کے اقرب ہوں، چھوڑ کر دیں، اسی طرح عورتوں کے لئے حصہ ہے اس مال میں سے جو ان کے والدین یا وہ رشتہ دار، جو ان کے اقرب ہوں، چھوڑ کر دیں۔“

بہر حال، ”منکر قرآن“ صاحب کا یہ فرمان صحیح نہیں ہے کہ اقربوں کے لفظ میں رشتہ داری کا مفہوم شامل نہیں ہے، اب اگر ان کے نزدیک ذوی القربى یا ذوی القربى وغیرہ الفاظ میں، مفہوم رشتہ داری موجود ہے تو اقربوں کے لفظ میں بھی یہ مفہوم موجود ہے۔ فرق صرف یہ ہے کہ اول الذکر

لفظ میں صرف ”رشتہ داری“ کا مفہوم واقع ہے، تو مؤخر الذکر لفظ میں ”قرب ترین رشتہ داری“ کا مفہوم موجود ہوگا۔

اس کے بعد پرویز صاحب نے اقرب کے ”قرآنی مفہوم“ کی یوں وضاحت

کی ہے

”اقرب کا مفہوم قرآنی سمجھنے کے لئے پہلی بات تو یہ ذہن میں

رکھئے کہ قرآن مجید نے یہ نہیں کہا کہ ”ترک اقربوں کو ملے گا“ اس نے کہا کہ ”جو کچھ اقربوں چھوڑ جائیں وہ ان کے ورثہ میں تقسیم ہو“ یعنی اقرب کا لفظ متوفی کے لئے آیا ہے وراثت کے لئے نہیں، بظاہر ان دونوں باتوں میں بلکہ فرق نظر نہیں آتا لیکن اس کے حل کو آپ دیکھیں گے کہ ان میں بڑا فرق ہے، اقرب کے معنی ہیں وہ متوفی، جس کے اور اس کے

وراثت کے درمیان کوئی اور وارث نہ ہو۔“

یہاں ”منکر قرآن“ صاحب نے ”اقرب“ کا جو مفہوم بیان کیا ہے وہ طلوع اسلام کی تکمال کا خود ساختہ سکہ ہے جو شوقِ علم میں قطعاً طو پر کوٹا ہے، موصوف کا یہ کہنا کہ اقرب کا لفظ متوفی کے لئے آیا ہے وراثت کے لئے نہیں ہے

یتیم پر تے کی۔۔۔

— ایک ایسی بے معنی بات ہے جس کا حقیقت پر کوئی اثر نہیں پڑتا۔ آپ خواہ یہ کہیں کہے۔ ”مرنے والا وارث کا اقرب ہے۔“ یا یہ کہئے کہ۔ ”وارث مرنے والے کا اقرب ہے۔“ دونوں صورتوں میں ایک سنی باطل ہے۔ اس لئے یہاں خواہ غواہ یہ حکمہ آسانی کرنا کہ آئیہ زیر بحث میں ”اقرب کا لفظ متوفی کے اقرب سے آگیا ہے وارث کے لئے نہیں۔“ محض پانی میں مدعیان چلا کے متزاد ہے اور پھر عمر بھر قرآنی تفسیر کے دعوے میں مبتلا ہونے والے شخص کو اتنا بھی علم نہیں کہ قرآن نے اگر یہاں اقرب کا لفظ متوفی کے لئے استعمال کیا ہے تو ایک دوسرے مقام پر ایسی لفظ کو میت کے بعد زندہ رہ جانے والوں کے لئے بھی استعمال کیا ہے مثلاً (آیت ۲۸) کا مفہوم پروریز۔

”جب تم دیکھو کہ تمہاری موت قریب ہے اور تم اپنے بچے کے مال و دولت چھوڑ رہے ہو تو تم اپنے والدین اور اقربین سے کہنے کا عہدے کے مطابق وصیت کرنا چاہیے۔“

بہر حال، اس حقیقت کا خود پروریز صاحب کو بھی ذمے نظموں میں اقرار کرنا پڑا جب انہوں نے کہا کہ۔ ”ظاہر ان دونوں باتوں میں کوئی فرق نظر نہیں آتا۔“ مگر اس کے بعد وہ ”لیکن“ کی دلدل میں ایسے چھنڈے کر اصل پرٹھی سے یہ کہتے ہوئے منحرف ہو گئے کہ


”لیکن آگے چل کر آپ دیکھیں گے کہ ان میں بڑا فرق ہے، اقرب کے معنی میں وہ متوفی، جس کے اور اس کے وارث کے درمیان کوئی اور وارث عائلی نہ ہو۔“

اب اگر آگے چل کر ”مفکر قرآن“ صاحب نے یہ فرق کیا بھی ہے تو اسکی بنیاد یہ اثر نہیں ہے کہ آیت وراثت میں ”اقرب کا لفظ متوفی کے لئے آگیا ہے وارث کے لئے نہیں“ بلکہ یہ امر ہے کہ انہوں نے اقرب کا ایسا نازلہ اور خود ساختہ مفہوم وضع کر لیا ہے جو لغت عرب، عرب عام اور محاورہ عرب، ہر لحاظ سے غلط اور

بے بنیاد ہے۔ ”مفکر قرآن“ صاحب نے لغات القرآن میں (ق) درجہ کے مادہ کے تحت، لفظ اقرب اور اقربوں پر سورہ سے بحث ہی نہیں کی تاکہ شدید لفظ نیز بحث آئے اور یہی معانی کی بحث کا سوال پیدا ہو نہ رہے بانس اور فہم کے پانچویں

## پروفیز صاحب کی مثال ثانی

اب ہم پروفیز صاحب کی مثال ثانی کا تجزیہ کرتے ہیں:



مثال کو سامنے لائے، زید، بکر اور عمر دونوں کا اقرب ہے

کیونکہ اس کے اور اس کے بیٹوں کے درمیان کوئی اولاد وارثت حاصل

نہیں ہے، لیکن وہ حمید اور رشید کا اقرب نہیں کیونکہ اس کے اور ان

دونوں کے درمیان، بکر اور عمر روک بن کر کھڑے ہیں، یعنی زید اور حمید

کے درمیان بکر اور رشید اور رشید کے درمیان عمر ہے۔ لہذا بکر اور عمر کی

موجودگی میں وہ حمید اور رشید کا اقرب نہیں ہو سکتا۔ بیشک وہ حمید

اور رشید کا ”والد“ ہے۔ لیکن ان کا اقرب نہیں ہے۔

اس اقتباس میں ”مفکر قرآن“ صاحب نے جہاد مقابلہ کرتے ہیں۔

اولاً یہ کہ، انہوں نے زید کو بکر اور عمر کا اقرب قرار دیا اور پھر اس کی

وجہ جو از یہ پیش کی کہ زید کے اور ان دونوں کے درمیان کوئی وارثت حاصل نہیں ہے

حالانکہ یہاں سورہ سے اقربیت کے طے کئے جانے کا سوال ہی پیدا نہیں ہوتا۔

یہاں اس وحدت میں پیدا ہوتا ہے کہ حمید، رشید اور بکر سب زید کے مساوی

وارث ہوتے، یہاں تو الفاظ قرآنی کی رُو سے صرف ”اولاد“ ہی کو جی میراث پہنچتا ہے اور ”اولاد“ میں بچہ و عمر کے ہوا اور کوئی داخل ہی نہیں ہے بلاشبہ حمید و رشید زید کے ابناء میں داخل ہیں لیکن قرآن، قانون میراث میں متوفی کے ترکہ میں سے اولاد کو حصہ دیتا ہے، ابناء کو نہیں۔ ابناء اور اولاد میں جو فرق ہے اسے ہم واضح کر چکے ہیں۔

ثانیاً۔ یہ کہ انہوں نے فرمایا، کہ ”زید، حمید اور رشید کا اقربت نہیں۔ کیونکہ اس کے اور ان دونوں کے درمیان بچہ اور عمر نصف کن کر کھڑے ہیں“ اول تو یہاں اقربیت کے ہونے یا نہ ہونے کا سوال ہی پیدا نہیں ہوتا جیسا کہ ہم پہلے کہہ چکے ہیں۔ تاہم اگر بر سبیل تنزیل مان بھی لیا جائے، تو سوال یہ پیدا ہوتا ہے کہ اقربیت کی اساس جس مفہوم پر قائم ہے (یعنی یہ کہ ”وہ متوفی جس کے اور اس کے وارث کے درمیان کوئی اور وارث مائل نہ ہو“ اس کی لغت عربی معادہ اہل زبان، یا عرف عرب میں کیا دلیل ہے؟ دلیل پیش کئے بغیر بات کو آگے بڑھانا سوہ معاملت یا مغالطہ انگریزی ہے۔

ثالثاً۔ یہ کہ پروفیسر صاحب نے اقربیت کے مفہوم میں جس رکاوٹ کا ذکر کیا ہے اس کی تشریح میں بھی مغالطہ آرائی کی گئی ہے۔ اور یہ کہا گیا ہے کہ ”زید اور حمید کے درمیان بچہ رکاوٹ اور زید اور رشید کے درمیان عمر“ حالانکہ حقیقت یہ ہے کہ زید اور حمید کے درمیان رکاوٹ بچہ اور عمر دونوں ہیں۔ اسی طرح زید اور رشید کے درمیان بھی بچہ اور عمر دونوں رکاوٹ ہیں۔ کیونکہ حمید و رشید کے مقابلے میں بچہ و عمر دونوں ہی زید سے براہ راست ولادت کا تعلق رکھتے ہیں۔ اگر پروفیسر صاحب زندہ ہوتے تو ہم ان سے استفسار کرتے کہ

”بچہ و عمر، زید کے ترکہ میں حصہ دار حمید و رشید کے باپ ہونے کی

حیثیت سے ہیں یا زید کے ولد ہونے کی حیثیت سے؟“

پہلی شق تو بدامثال غلط ہے کیونکہ حمید و رشید نہ بھی پیدا ہوتے تب بھی بچہ و عمر، زید کے وارث ہی قرار پاتے۔ اس لئے دوسری شق ہی صحیح ہے یعنی یہ کہ بچہ و عمر زید کے وارث اس لئے ہیں کہ وہ زید کے بیٹے ہیں نہ کہ اس لئے کہ وہ حمید و رشید کے



... باپ ہیں۔ لہذا ان دونوں میں سے جب تک ایک بھی ولد زید موجود ہے۔ زید کا کوئی پوتا بھی حق میراث نہیں پاسکتا۔ یہی قرآنی قانون ہے جسے ”مفکر قرآن“ صاحب ”اقریب“ کے خود ساختہ معنی کی آڑ میں عمر بھر مسخ و تحریف کا نشانہ بناتے رہے ہیں۔

راجا صاحب نے یہ کہ پرویز صاحب نے یہ کہہ کر پھر اہل علم کی آنکھوں میں دھولے جھونکنے کی کوشش کی ہے کہ۔ بیشک (یعنی زید) حمید اور رشید کا والد ہے لیکن وہ ان کا اقریب نہیں۔ حقیقت یہ ہے کہ ان دونوں نے نعمت و رحمت اور تو زید حمید و رشید کا والد بھی ہے اور نہ ہی یہ دونوں زید کے ”مولد“ ہیں۔ کیونکہ حمید اور رشید سے نیا کا بلا واسطہ اولاد کا تعلق نہیں ہے۔ زید کا ایسا تعلق صرف بچہ عمر ہی سے ہے۔ لہذا زید کے اولاد بچہ عمر ہیں نہ کہ حمید و رشید۔ ہاں البتہ حمید و رشید، بچہ اور عمران سب کو ہم زید کے ابناء کہہ سکتے ہیں، اولاد نہیں، اولاد زید میں صرف بچہ عمر ہی داخل ہیں۔

## پرویز صاحب کی مثال ثالث

پرویز صاحب نے تیسری مثال میں اپنے موقف کی وضاحت باسی الفاظ پیش کی ہے،

یہ دونوں لائیں الگ الگ ہیں۔ بچہ	}	زید
حمید کی رکاوٹ ہے اور عمر رشید کی		بچہ
حمید کی رکاوٹ بچہ کے مرنے سے		عمر
دور ہوگی اور رشید کی عمر کے قتل سے		رشید

آپ یہ معلوم کر کے حیران ہوں گے کہ فقہ بھی اسے تسلیم کرتی ہے کہ زید اور حمید کے راستے میں رکاوٹ بچہ ہے۔ عمر نہیں، اگر زید اور بچہ کی زندگی میں حمید فوت ہو جائے تو اس کا وارث بچہ ہوتا ہے، زید نہیں، لیکن اگر بچہ حمید سے پہلے فوت ہو جائے تو پھر فقہ زید کو حمید کا وارث تسلیم کر لیتی ہے خواہ عمر زندہ ہی ہو۔ یعنی اس صورت میں عمر، زید اور حمید کے درمیان رکاوٹ نہیں بنتا۔ بالفاظ دیگر، ہماری فقہ کی رو سے یتیم پوتا تو دادا کی وراثت سے محروم قرار پاتا ہے۔ لیکن دادا اپنے یتیم



پوسنے کی وراثت سے محروم قرار نہیں پاتا۔ یہ بات آپ کو عجیب سی لگے گی، لیکن عجیب ہو یا غریب، ہمسے یہ واقعہ، فقہ کا بھی فیصلہ ہے۔ اس سے واضح ہوتا ہے کہ فقہ خود تقسیم کرتی ہے کہ اقرب کے معنی ”قریبی رشتے“ نہیں بلکہ وہ متوفی ہے جس کے اور اس کے وارث کے درمیان کوئی اور وارث نہ ہو۔“

اس اقتباس میں پرویز صاحب نے تین لغزشوں کا ارتکاب کیا ہے۔

۱۔ یہ کہ پرویز صاحب نے زید کی میراث پانے میں، حمید کی رکاوٹ صرف بکر کو اور رشید کی رکاوٹ بکر کو قرار دیا ہے حالانکہ زید کی ساری اولاد اللہ عزوجل سے ہر فرد، زید کے پوتوں میں سے ہر ایک کے مقابلے میں رکاوٹ بنا ہوا ہے کیونکہ پوتوں کے مقابلے میں بیٹے ہر حال دادا کے اقرب ہیں۔ (بشرطیکہ یہاں اقربیت کا سوال پیدا ہی ہو) کیونکہ وہ برناتے ولادت اس کی اولاد ہیں جبکہ پوسنے دادا کے اولاد نہیں ہیں، جب تک دادا کی اولاد میں سے ایک فرد بھی زندہ ہے وہ پوتوں کی نسبت دادا سے اقرب ہے۔ لہذا اس کی موجودگی میں پوسنے دادا کے وارث نہیں ہو سکتے، پرویز صاحب کی پیش کردہ مثال کی روشنی میں حمید کے لئے رکاوٹ صرف بکر ہی نہیں عمر بھی ہے کیونکہ عمر اور بکر، زید کے وارث محض اس لئے ہیں کہ وہ دونوں زید کے بیٹے ہیں۔ اس لئے نہیں کہ وہ حمید و رشید کے باپ ہیں۔ پس جب تک بکر و عمر میں سے کوئی ایک یا دونوں موجود ہیں، وہ برناتے حق ولایت، زید کے وارث ہیں اور ان دونوں کی موجودگی میں (یا ان میں سے کسی ایک کی موجودگی میں) کوئی پوتا، خواہ وہ یتیم ہو یا نہ ہو، دادا کی میراث نہیں پاسکتا۔ اس لئے کہ قرآن، اصول کی موت پر فروع میں تقسیم ترکہ کے لئے ولد اور اولاد کے الفاظ استعمال کرتا ہے جس کا مفاد یہ ہے کہ زیر بحث مثال کی روشنی میں زید کے کسی بیٹے کی

۱۔ اس تضاد پرانی کو ملاحظہ فرمائے کہ یہاں پرویز صاحب نے اقرب بمعنی ”قریبی رشتہ دار“ کی نفی کی ہے جبکہ آیت ۱۰۱ اور ۱۰۲ میں پھر انہی معانی کا اثبات کیا ہے۔ حواصی پہلے گزر چکے ہیں۔

۲۔ مطالب الفرقان، ج ۱، صفحہ ۲۹۱۔



تیم پر تے کی....

اس طرح اگر بیٹا وُلْدٌ ہے تو باپ وَالِدٌ ہوگا اور اگر بیٹا ابْنٌ ہے تو باپ اَبٌ (یا اَبُو) کہلائے گا۔

اب قرآن پر سرسری نظر رکھنے والا شخص بھی جانتا ہے کہ جب باپ کے مرنے کی صورت میں بیٹوں کی طرف مال وراثت کے انتقال اور تقسیم ترکہ کا ذکر آتا ہے تو قرآن کریم میں الفاظ بجائے ابْنٌ اور اَبٌ کے وُلْدٌ اور وَالِدٌ کے استعمال ہوتے ہیں، لیکن جب قرآن، فروع کی موت کی صورت میں اصول کی طرف مال وراثت کے انتقال اور تقسیم ترکہ کا ذکر کرتا ہے، تو وہاں الفاظ جو استعمال ہوتے ہیں وہ وُلْدٌ اور وَالِدٌ کے نہیں بلکہ ابْنٌ کی نسبت سے اَبٌ یا اَبُو بِنِّیْنِ کے الفاظ استعمال ہوئے ہیں جن کی رُو سے یہ ضروری نہیں ہے کہ موث اور وارث کے درمیان براہ راست ولادت ہی کا تعلق لازماً پایا جائے، مثلاً قرآن پاک کہتا ہے:

وَلَا يُوْثِقُ لِكُلِّ وَاٰحِدٍ مِّنْهُمَا الشُّدُوْنُ مِمَّا تَرَكَ اِنْ كَانَ لَهَا وُلْدٌ، فَاِنْ لَمْ يَكُنْ لَهَا وُلْدٌ، وَوَرِثَ مَا اَبْوَاهُ فَاِلٰهَهِمُ الْقُلُوْبُ..... (۴)

» اگر میت صاحب اولاد ہو تو اس کے والدین میں سے ہر ایک کو ترکہ کا چٹھا حصہ ملنا چاہئے اور اگر وہ صاحب اولاد نہ ہو اور والدین ہی اسکے وارث ہوں تو ماں کو تیسرا حصہ دیا جائے۔  
لیکن جب اصول کی موت کی صورت میں فروع کا ذکر بطور وارث کے کیا جاتا ہے تو قرآن مجید، ابْنٌ (یا اَبْنَاؤُ) کی بجائے وُلْدٌ اور اَوْلَادٌ کا ذکر کرتا ہے مثلاً يُوْثِقُ لِكُلِّ وَاٰحِدٍ مِّنْهُمُ اللّٰهُ فِىْ اَوْلَادِكُمْ (وغیرہ آیات، جو پہلے بھی گزر چکی ہیں)، ان حقائق کی روشنی میں جب یتیم پوتا میرتا ہے تو خود قرآن وِلَا يُوْثِقُ کی صورت میں، جس ماں باپ کا ذکر کرتا ہے، ان کے متعلق یہ سرے سے ضروری ہے ہی نہیں کہ وارث اور موث کے درمیان ولادت کا براہ راست تعلق پایا جائے ایسی صورت میں وِلَا يُوْثِقُ کی رُو سے ماں باپ یا دادا دادی یا پردادا پردادی وغیرہ سب شامل ہوں گے، لیکن میراث ان میں سے صرف اس کو ملے گی جس کی میت اقرب

ہوگی یا جو میت کا اقرب ہوگا۔ رہا عمر کا زندہ ہوتے ہوئے بھی اس صورت میں (پرہیز صاحب کی مثال کی روشنی میں) حمید اور زید کے درمیان رکاوٹ نہ بننا، تو اس کی وجہ یہ ہے کہ فروع سے اصول کی طرف منتقلی ہوتے ہوئے، سلسلہ نسب کی کوئی سیسے وہ قطعی طور پر خارج ہے۔ پرہیز صاحب کی پیش کردہ مثال ثالث کی صورت میں، یوں کہئے کہ۔ اگر بکر حمید سے پہلے فوت ہو جائے تو زید، حمید کا وارث قرار پا جاتا ہے خواہ عمر زندہ ہی ہو، اس لئے کہ عمر، اس سلسلہ نسب میں جو حمید (میت یا مورث) سے شروع ہو کر زید تک منتہی ہوتا ہے، داخل نہیں ہے، لیکن جب دادا فوت ہوگا اور ترکہ اوپر سے نیچے آئے گا تو زید (میت یا مورث) کے نسب میں، عمر جو ولد زید ہے۔ لازماً شامل ہوگا (خواہ بکر بقید حیات ہو یا نہ ہو)۔ یہی وجہ ہے کہ دادا کی میراث جب نیچے آتی ہے تو دادا کے اولاد، دادا سے اور اس کے پوتوں کے درمیان حاصل ہوتی ہے۔ قطع نظر اس کے کہ ان پوتوں میں سے کوئی یتیم ہے یا نہیں ہے۔ لیکن جب میراث نیچے سے (یعنی پوتے کی موت کی صورت میں) اوپر جاتی ہے یا پرہیز صاحب کی مثال کی صورت سے حمید کے زید کی طرف منتقل ہوتی ہے، تو بکر تو اس لئے حاصل نہیں ہو سکتا کہ وہ پہلے ہی فوت ہو چکا ہے اور عمر (حمید کا چچا) اس لئے کہ وہ شرعاً معتبے کا وارث نہیں ہے اور یہ سارا فرق محض اس وجہ سے واقع ہوا ہے کہ خود قرآن نے اوپر سے نیچے منتقل ہونے والی میراث کی صورت میں اولاد کا لفظ استعمال کیا ہے۔ جبکہ نیچے سے اوپر کی طرف انتقال میراث کی صورت میں ابویین کا لفظ اختیار کیا ہے۔

اس اقتباس کے آخر میں پرہیز صاحب نے لکھا ہے کہ

”اس سے واضح ہوتا ہے کہ فقہ خود تسلیم کرتی ہے کہ اقرب کے

معنی ”قرببی رشتے، نہیں، بلکہ وہ متوفی ہے جس کے اور اسکے

وارث کے درمیان کوئی اور وارث نہ ہو“

اولاً تو یہ فقہ کا مسئلہ نہیں بلکہ قرآن کا مسئلہ ہے اور جس بنیاد پر قرآن اسے طے

کہتا ہے وہ بھی تفصیلاً بیان ہو چکی ہے۔ پھر اس کے بعد بھی اقرب کے خود ساختہ معانی پر اصرار کرتے چلے جانا، دراصل دوسروں کے الفاظ، خود اپنے خیالات کو پڑھنے کی عادت کا کرشمہ ہے۔

### قائم مقامی کا نظریہ پرویز اور اس کا جائزہ

پرویز صاحب نے اول تو لفظ "اقرب" کا خود ساختہ مفہوم گھڑا، جس کی کوئی سند، لغات و محاورہ عرب سے پیش نہیں کی، دوسرے قانون وراثت میں قائم مقامی کے من گھڑت نظریہ کو داخل کیا۔ جس سے اسلام کا معقول و متوازن قانون وراثت بیکھر اتر اور پرانہ ہو کر رہ جاتا ہے۔ چنانچہ موصوف نے اس امر کی وضاحت کرتے ہوئے کہ داد ایک کے مرنے کی صورت میں پوتا کیونکر مستحق وراثت ہو جاتا ہے۔ یہ دکھا ہے کہ

”اصل یہ ہے کہ حمید اپنے باپ کے مرنے پر باپ کی جگہ آ

جاتا ہے، اسی طرح رشید اپنے باپ کے مرنے پر اس کی جگہ اس وقت

یہ زید کے پوتے نہیں رہتے۔ اولاد میں شامل ہونے کی جہت سے

اس کے ”بیٹے“ بن جاتے ہیں، یعنی زید کے بیٹوں کے قائم مقام ہو

جاتے ہیں۔ یتیم پوتہ اپنے مرحوم باپ کا قائم مقام ہوتا ہے۔“

حقیقت یہ ہے کہ قائم مقامی کا یہ نظریہ، قطعی طور پر خلاف اسلام ہے۔ پرویز

صاحب کا اصل کمال یہی تھا کہ وہ خلاف اسلام اور مخالف قرآن نظریات کو، قرآنی

الفاظ کی کینچن تان کے ذریعہ، مشرف باسلام کرتے کرتے ”مفسر قرآن“ بن گئے

تھے، کتنی ہی باتیں ایسی ہیں، جنہیں قرآن کو تاویل کے خداد پر پڑھا کر ”قرآنی“ بنایا

اور پھر ایسی قلابازی کھائی کہ اُسے ”غیر قرآنی“ بھی قرار دے لیا۔ اس کی بہت

سی مثالیں، میں عنقریب ایک مضمون کی صورت میں پیش کر رہا ہوں، ان شاء اللہ العزیز

بہر حال، جہاں تک پرویز صاحب کے نظریہ قائم مقامی کا تعلق ہے اس کا

باطل ہونا وسیع ذیل وجوہ سے ظاہر ہے۔

۱۔ یہ نظریہ، قرآنی حصص میں کمی بیشی کر ڈالتا ہے۔ مثلاً ایک شخص کے دونوں بیٹے اس کی زندگی میں فوت ہو گئے، ایک بیٹا، ایک پسر، اور دوسرا بیٹا چار فرزند چھوڑ کر مر گیا، اب دادا کی میراث میں از روئے قرآن، یہ تمام پوتے مساوی حصص کے حقدار ہیں۔ اگر دادا کا ترکہ ایک ہزار روپے پر مشتمل ہو تو تمام پوتوں کو دو صد روپیہ فی کس کے حساب سے مساوی حصے ملتے ہیں۔ لیکن قائم مقامی کا یہ نظریہ، ایک پوتے کو (جو اپنے والد کا اکلوتا بیٹا تھا) کل ترکہ کا نصف (۱۰۰۰ کا  $\frac{1}{2}$  = ۵۰۰) یعنی ۵۰۰ روپے دلاتا ہے۔ جبکہ بقیہ چار پوتوں میں سے ہر ایک کو باقی ماندہ نصف میں سے (۱۰۰۰ - ۵۰۰ = ۵۰۰) ایک ایک پوتے یعنی ۱۲۵ روپے فی کس دلاتا ہے جو قطعی طور پر خلاف قرآن بھی ہے اور قرآنی حصص میں کمی بیشی کا باعث بھی ہے۔

۲۔ از روئے قرآن، میراث صرف اُن ورثاء کو مل سکتی ہے جو مورث کی وفات کے وقت زندہ ہوں نہ کہ وہ جو زندہ فرض کر لئے گئے ہوں اور پھر ان کے قائم مقام بن کر کچھ اور لوگ میراث پائیں، لیکن قائم مقامی کا یہ نظریہ، ایسے لوگوں کا حق میراث بھی بخیر کر تا ہے، جو مورث کی زندگی ہی میں فوت ہو چکے ہوں۔ جس کا گویا مطلب یہ ہے کہ مورث کی حیات ہی میں ورثاء کا حق وراثت پیدا ہو جاتا ہے، البتہ اس کا نفاذ، مورث کی موت تک مؤخر رہتا ہے، حالانکہ یہ چیز بھی بجائے خود غلط ہے کیونکہ مورث کی زندگی میں ہر سے سے کوئی حق میراث پیدا ہی نہیں ہوتا لہذا یہ کہ اس کا نفاذ مرگ مورث تک التواء کا شکار رہے۔ قرآن کریم کی رُو سے وراثت کا حق پیدا ہی اس وقت ہوتا ہے جبکہ مورث، مال چھوڑ کر مر چکا ہو، قرآنی آیات اس پر گواہ ہیں:

» مردوں کیلئے اس مال میں سے حصہ ہے جو والدین اور قریب تر رشتہ داروں نے چھوڑا ہو اور عورتوں کیلئے اس مال میں سے حصہ ہے، جو والدین اور قریب تر رشتہ داروں نے چھوڑا ہو۔«

۱۔ النساء، آیت ۷۔

”اگر کوئی شخص ہلاک ہو جائے اور اس کے کوئی اولاد نہ ہو اور

اس کی ایک بہن ہو تو جو کچھ اس نے چھوڑا ہو، اس کا نصف بہن کے لیے ہے۔“

اسی طرح آیت ۴، ۵ میں بار بار تَرَكَ، تَرَكَتُمْ اور تَرَكَتُمْ کے الفاظ بھی یہی حقیقت واضح کرتے ہیں کہ

(۱)۔ حق میراث، مورث کی موت سے قبل پیدا نہیں ہوتا۔

(ب)۔ میراث کے حقدار صرف وہ لوگ ہیں جو مورث کی موت کے وقت زندہ ہوں نہ کہ زندہ فرض کر لئے گئے ہوں۔

(ج)۔ جو لوگ مورث کے حین حیات مر چکے ہوں، ان کا میراث میں کوئی حصہ

نہیں ہے کیونکہ وہ اس وقت مر چکے تھے جب ان کا حق میراث پیدا ہی نہیں ہوا تھا۔ لہذا اب کوئی فرد بشر ان کا قائم مقام بن کر حق میراث نہیں پاسکتا، الا یہ کہ وہ خود اپنا کوئی شرعی حق میراث میں رکھتا ہو۔

۲۔ پرنسپل صاحب کی پہلی غلطی تو یہ ہے کہ وہ قرآن کے قانون وراثت میں قائم مقامی کا ایک خود ساختہ نظریہ گھسیٹتے رہے پھر دوسری غلطی یہ کرتے رہے کہ اس من گھڑت نظریے کا انطباق بھی بنانے طریقوں پر کرتے رہے، یہی وہی بات ہے کہ اگر قائم مقامی کا یہ نظریہ واقعی ”معقول“ چیز ہے تو پھر اسے صرف یتیم پوتے ہی کی حد تک کیوں محدود رکھا جائے، پھر تو اسے وسیع ہونا چاہئے، اور یوں کہنا چاہئے کہ

”ہر وہ شخص، جو مورث کی وفات کے وقت زندہ موجود ہوئے

کی صورت میں شرعاً وارث ہوتا، وہ اگر مورث کی زندگی ہی میں مر گیا ہو

تو اس کے تمام شرعی وارث بوقت وفات مورث، اسکے قائم مقام

قرار پائیں گے اور انہیں میراث مورث میں سے حصہ ملے گا۔“

لیکن پرنسپل صاحب تھے کہ اسے صرف یتیم پوتے کی حد تک ہی محدود رکھتے

تھے۔ کیا اس طرز عمل کی کوئی عقلی یا قرآنی دلیل ہے؟

میں چاہتا ہوں کہ قائم مقامی کے اس خود ساختہ نظریے کی لغویت کو چند مثالوں کے ذریعہ واضح کر دوں۔

(۱) ایک شوہر کی بیوی مدت ہوئی فوت ہو چکی ہے، اس بیوی کے جملہ وارث اب بھی زندہ ہیں، اب شوہر بھی داعی اجل کو لبیک کہہ دیتا ہے۔ کیا وجہ ہے کہ بیوی کے وارثوں کو بیوی کا قائم مقام بنا کر مرنے والے شوہر کی جائیداد میں سے حصہ نہ دیا جائے بالکل اسی طرح، جس طرح آپ، باپ کی وفات کی صورت میں تیم پوتے کو باپ کا قائم مقام بنا کر دادے کی میراث میں حصہ دار بناتے ہیں؟

(۲) ایک شخص کا شادی شدہ پسر اس کے حین حیات فوت ہو گیا، اس کی کوئی اولاد نہیں ہے، اب کیا وجہ ہے کہ اس بیٹے کی بیوہ، خسر کی وفات پر اپنے شوہر کے قائم مقام ہونے کی حیثیت سے، ترکہ میں سے حصہ نہ پائے؟ جب کہ بیوہ کی بجائے اگر اس کا بیٹا ہوتا تو وہ آپ کے خود ساختہ نظریہ قائم مقامی کے باعث تیم پوتا بن کر دادا کی میراث پالیتا؟ یہ نظریہ، جس سے گزشتہ چودہ سو سال سے فقہائے ملت اور ماہرین قانون اسلامی۔۔۔ ناواقف رہے، اور جس کا انکشاف،

کاؤنسلرز کے ان دانشوروں پر ہوا ہے جن کے چراغ دانش کا ایندھن تہذیب فرنگ سے لیا گیا ہے، آخر ایک بیوہ کو خسر کے ترکہ میں سے حصہ کیوں نہیں دلاتا؟ کیا یہ عجیب بات نہیں کہ ہر سانس میں ”مذہبی پیشوائیت“ کو مطعون کرنے والے یہ کاتب انگریز، خود ”مذہبی پیشوا“ بن کر قائم مقامی کا خود ساختہ نظریہ قائم کرتے ہیں، اور پھر اُسے بے لاگ طریقے سے نافذ کرنے کی بجائے، من مانے طریقوں سے جاری کرتے ہیں۔

(۳) ایک شخص کے چار بچے اس کی زندگی میں فوت ہو گئے، اب اُس کی وفات پر ان چاروں بچوں کی ماں کو کیوں نہ ان کا قائم مقام قرار دیا جائے، اور اس بیوہ کو حقیقی وارث کے علاوہ ان مرحوم بچوں کے قائم مقام ہونے کی حیثیت سے بھی کیوں نہ اسے حصہ میراث دیا جائے؟ ہم نہیں سمجھتے کہ ”قائم مقامی“ کا یہ اصول تسلیم کر لینے کے بعد ایسی بیوہ کو عروم الارث کیا جاسکتا ہے۔ یہ چند مثالیں پر وزیر صاحب کے موقف کی لغویت کو واضح کرنے کے لیے کافی ہیں، غور و فکر سے ایسی مزید مثالیں بھی سامنے آجاتی ہیں۔



## ایک غلط تاثر اور اس کا ازالہ :

گزشتہ تیس چالیس برسوں میں یتیم پوتے کی وراثت کے مسئلہ پر جن لوگوں نے فقہائے ملت سے اختلاف کیا ہے، انہوں نے اسے اس انداز میں اچھالا ہے کہ یہ تاثر عام ہو گیا کہ شرعی قانون وراثت بس اس قدر ہے کہ یتیم پوتا، میراثِ جد سے محروم قرار پاتا ہے، یہ بہت بڑا ظلم ہے کہ پوتا یتیم ہونے کے ساتھ ساتھ دادے کی میراث سے بھی محروم قرار پائے۔ اس سے منظم شور و شغب میں، قلوب و اذنان پر، یہ تصور مستولی ہو گیا کہ اسلامی قانون وراثت میں، پوتے کے لیے دادا کی میراث پانے کی کوئی اور صورت ہے ہی نہیں بس یہی واحد صورت ہے۔ اب اگر اس میں پوتے کو کچھ نہیں ملتا تو گویا اس کے لیے دادے سے ترکہ پانے کی ساری راہیں سدود ہو گئیں۔ پھر ایک جذباتی پس منظر میں، ہمدردی، رحمت اور شفقت کے نام پر ایسی فضائیاں کی گئی، جس میں دادے سے محروم الارث پوتا ”جسیرہ مظلومیت“ دکھائی دینے لگا اور فقہاء و ملت، (جنہوں نے از روئے اسلام یہ مسئلہ بیان کیا) فہم قرآن سے ایسے عاری، بلینہ المذہب اور کوردن دماغ نظر آنے لگے جو ہمیشہ سے ”یتیم دشمن“ رہے ہیں۔ اس فضنا میں تجدد پسند طبقہ نے آنکھوں میں آنسو لاتے ہوئے ایک طرف تو آہ سرد بھر کر ”آہ محکومی و تقلید و زوال تحقیق“ کا رونا رویا، اور دوسری طرف اپنے عروج تحقیق کا مظاہرہ کرتے ہوئے، ”نظریہ قائم مقامی“ کو ایجاد کیا، تاکہ یتیم پوتے سے ہمدردی و رحمت کے تقاضے پورے ہو جائیں، لیکن اس کی بیوہ ماں کو نظر انداز کر دیا، جو اسی نوساخت نظریے کی اساس بننے شوہر کی قائم مقام بن کر، اسی خسرت سے ترکہ پانے کی مجاز ہے جس سے اس بیوہ کا لڑکا، یتیم پوتے کی حیثیت سے میراث پارہا ہے۔ ہمدردی کے نام پر یتیم پوتے کو ترکہ جد میں سے حصہ دلانا اور اس کی بیوہ ماں کو خسرت کی میراث سے محروم کرنا، ایک ایسا طرز عمل ہے جسے بلا دلیل عقلی اور بلا برهان نقلی اختیار کیا جاتا ہے۔ حالانکہ اسلام کو جیسی ہمدردی یتیموں سے ہے ویسی ہی بیواؤں سے بھی ہے۔

بہر حال، زیر بحث مسئلہ میں ہم یہ عرض کرنا چاہتے ہیں، کہ پوتا بہت سی صورتوں

میں دلدار کا ترکہ پاتا ہے۔ ان سب صورتوں میں یہی وہ واحد صورت ہے جس میں پوتہ عروم الارث رہتا ہے، اس کے علاوہ باقی تقریباً تمام صورتوں میں وہ میراث پاتا ہے۔

## استحقاق میراث کی مختلف صورتیں:

بعض صورتوں میں پورے کا پورا ترکہ اور بعض میں نصف اور بعض میں کم و بیش ترکہ اسے ملتا ہے، چند ایک مثالیں ملاحظہ فرمائیے:

- ۱۔ میت اگر ایک یتیم پوتہ اور حقیقی بہن بھائی چھوڑ کر مرے توکل کا کل مال پوتے کو ملے گا۔
- ۲۔ اگر یتیم پوتے کے ساتھ میت کے ماموں اور خالہ بھی ہوں۔ تب بھی صرف پوتے ہی کو کل مال ملے گا، اسی طرح اگر ماموں زاد، خالہ زاد بہن بھائی ہوں تب بھی پورا ترکہ پوتے ہی کا ہوگا۔
- ۳۔ اگر میت کی چھوٹی یا اسی کی اولاد ہو، تب کل ترکے کا یتیم پوتہ ہی وارث ہوگا۔
- ۴۔ اگر صرف نانا ہی ہو تب بھی میت کا کل ترکہ پوتے ہی کو ملے گا۔
- ۵۔ اگر میت کا تایا چچا یا عم زاد ہو تب بھی یتیم پوتہ ہی کل ترکے کا وارث ہوگا۔
- ۶۔ اگر میت کے بھتیجے ہوں تب بھی یتیم پوتہ ہی سارا ترکہ پائے گا۔
- ۷۔ اگر یتیم پوتہ اور بھانجے بھانجیاں ہی میت کے پسماندگان ہوں تب بھی سارا ترکہ پوتے کو ملے گا۔
- ۸۔ اگر میت کا ایک یتیم پوتہ اور پھر اس سے پہلی نسلوں کے کئی عزیز مر جائیں تب بھی صرف پوتہ ہی سارے ترکہ کا مالک ہوگا۔
- ۹۔ اگر میت کا صرف ایک ہی پوتہ یا ایک ہی پوتی ہے توکل مال کے ہی وارث ہوں گے۔
- ۱۰۔ اگر میت کا ایک یتیم پوتہ ہو اور باپ شریک بہن بھائی ہوں، تب بھی پورے کا پورا ترکہ پوتے ہی کو ملے گا دوسروں کو کچھ نہیں ملے گا۔
- ۱۱۔ اگر میت کا ایک یتیم پوتہ ہو اور اس کے ایک یا بہت سے ماں شریک بہن بھائی ہوں۔ تب بھی پوری میراث پوتے ہی کو ملے گی۔

یتیم پوتے کی....

- ۱۲۔ اگر میت کے پسماندگان میں صرف ایک یتیم پوتا اور میت کا نانا ہے، تب بھی پوتا ہی پورے ترکے کا واحد وارث ہوگا۔
- ۱۳۔ اگر مرنے والا ایک یتیم پوتا اور بیوی چھوڑ کر مرے تو بیوی کو انحصار حصہ اور باقی (یعنی  $\frac{1}{2}$ ) یتیم پوتے کو ملے گا۔
- ۱۴۔ اگر میت ایک یتیم پوتا اور باپ چھوڑ کر مرے تو باپ کو چھٹا حصہ ملے گا جبکہ باقی (یعنی  $\frac{1}{2}$ ) سارے کا سارا یتیم پوتا حاصل کرے گا۔
- ۱۵۔ اگر میت کا ایک یتیم پوتا اور دادا ہو، تو دادا کو چھٹا حصہ اور باقی سارا (یعنی  $\frac{1}{2}$ ) یتیم پوتے کو ملے گا۔
- ۱۶۔ اگر میت کا ایک یتیم پوتا اور والدہ ہو تو والدہ کو چھٹا حصہ اور باقی سب (یعنی  $\frac{1}{2}$ ) یتیم پوتے کا حصہ ہوگا۔
- ۱۷۔ اگر میت کی نانی یا پڑنانی ہو تو چھٹا حصہ اسے دیا جائے گا بقیہ سارا ترکہ (یعنی  $\frac{1}{2}$ ) میت کے یتیم پوتے کو ملے گا۔ پڑنانی کی ماں اور نانی وغیرہ کی موجودگی میں بھی ایسی ہی صورت ہوگی۔
- ۱۸۔ اگر میت کی ذادی یا پردادی ہو یا میت کے باپ کی نانی یا پڑنانی وغیرہ ہو تو اسے چھٹا حصہ دے کر باقی سب (یعنی  $\frac{1}{2}$ ) میت کے یتیم پوتے کو ملے گا۔
- ۱۹۔ اگر میت کا شوہر اور یتیم پوتا ہو تو شوہر کو ایک چوتھائی اور باقی سب کا سب (یعنی  $\frac{1}{2}$ ) یتیم پوتے کا حصہ ہوگا۔
- ۲۰۔ اگر میت کی ایک بیٹی اور ایک یتیم پوتا ہو، تو نصف ترکہ بیٹی کو ملے گا اور باقی نصف یتیم پوتے کی میراث ہوگا۔
- ۲۱۔ اگر میت کی ایک سے زائد بیٹیاں ہوں تو دو تہائی بیٹیوں کو دے کر باقی (یعنی  $\frac{1}{2}$ ) یتیم پوتے کا حصہ ہوگا۔
- یہ سب نمونہ از ضرور سے چند مثالیں ہیں۔ ورنہ ذرا اور غور و تامل کیا جائے تو بہت سی ایسی مثالیں اور بھی مل سکتی ہیں۔ ان میں پہلی بارہ مثالیں وہ ہیں جن میں یتیم پوتے کو میت کا پورا ترکہ مل جاتا ہے، اگلی سات مثالیں (۱۲ تا ۱۹) وہ ہیں جن میں یتیم پوتا نصف سے بہت زیادہ ترکے کا وارث قرار پاتا ہے۔ آخری دونوں مثالوں میں